

कीर्तिपुरको चित्रण



काठमाण्डौ जि. प्र. का दर्ता नं. २११ -२०६७/०६८

कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक १९ (संयुक्तांक २७३) ने. सं. ११३७ थिंलाख पारु बुधवा: २०७३ मंसिर १५ गते बुधवार (Nov30, 2016) मूल्य रु.१०/- पृष्ठ १४



Fully Satisfied Electronic Solution



Mobiland Electronic Pvt.Ltd
Head Office-Bahirigaun,Kirtipur-17
Kathmandu,Nepal

Showroom
Kirtipur-3, Ring Road
Behind Mangal School

Phone No:01-4334474
www.mobilandelectronics.com
www.facebook.com/mobilandelectronic

TVS



HOUR MOTORS PVT.LTD

BALAJU



Zeal **Jupiter** **Star**

TVS
Wego

TVS
Sport

TVS
PHOENIX 155

Star
150cc

TVS
RT150

TVS
HEAVY

HOUR MOTORS PVT.LTD.

Balaju-16, Kathmandu
Contact no.: 9851210478



Authorised Sale Distributor



आदिनाथको उत्पति र सिद्धिपुर थसी



नन्द महर्जन
थसी, हाल अमेरिका
गतांककोबाँकि

जात्रा पर्व र मेला

चैत्र शुक्ल अष्टमीको दिन श्रीलोकेश्वर श्रीआदिनाथ फेला परेको दिनको सम्झनामा परापूर्व कालदेखि मनाउदै आइरहेको जात्रा हालसम्म पनि यथावत नै छ।

हरेक साल आजकै दिन नन्द ग्वाले नाग भुन्दाइएको (नाग प्याँ) बाँसको टुप्पाले नख्खु दोभानमा गई मैले यहाँ देखेको हो भनि बाँसको टुप्पोले देखाउने गरिन्छ र सोहि समयमा पाँच जना आजुले पंचामृत(सा:दुरू, अजि स्वाँ, धँस्वाँ, आख्य: व ता:ए) खोलामा खन्याउने गरिन्छ र श्री आदिनाथको शक्ति अनुसार घुम्दै फिर्दै २ जना पान्जुहरूले थाप्दै गरेको कलश भित्र श्री आदिनाथलाई विराजमान गराई खोलाबाट विभिन्न बाजागाजा सहित माथि डवलीमा लगिन्छ। (पहिला पहिला देवता नै नख्खु खोलामा लाने गर्थ्यो रे भने पनि सुनिन्छ,) यसै दिनलाई

स्थानीयवासीले जात्राको रूपमा हालसम्म मनाउदै आइरहेका छन्

प्रत्येक वर्ष आश्विन शुक्ल कोजाग्रत पुर्णिमा देखि कात्तिक शुक्ल पूर्णिमासम्म एक महिनासम्म मेला चल्ने गर्छ। जुन मेलामा नेपाल मण्डलका विभिन्न ठाउँबाट भक्तजनहरू सहभागी हुने गर्दछन् र महिनाको अन्तिम पाँच दिनमा ब्रत बस्ने चलन छ जसलाई नेपालभाषाबाट मायअप्स्वं भन्ने गरिन्छ, प्रायजसो यस मन्दिरमा सन्तान नभएका, कुष्ठरोगीको साथ साथै अरू विभिन्न किसिमका रोगीहरू अनि विवाह गरेर आफ्नो श्रीमानसंग मनमुटाव भएका श्रीमतीहरू ब्रत बस्न आउने गरेको कुरा आजु श्रीबाबुकाजी शाक्य बताउनु हुन्छ।

हाम्रो नेवा परम्परा अनुसार पहिला देखि चल्दै र सुन्दै आइरहेको कुरा ब्रत बस्न आएका श्रीमतीहरूलाई ब्रतको अन्तिम दिन आफ्नो श्रीमानको परि वारले उठाउन आएन भने आफ्नो श्रीमान संग सिधा सम्बन्ध बिच्छेद भएको मानिने छ जसको साक्षी श्री आदिनाथलाई मानिन्छ।

भनिन्छ ब्रत बस्न जाने बेला कसैलाई थाह नदिई गईन्छ। यस मेला अवधिभर मन्दिरमा दर्शन गरेमा विभिन्न रोगव्याधि तथा छालासम्बन्धी रोगबाट मुक्ति पाइने पूजारी सरोज शाक्यले सुनाउनु हुन्छ। यहाँ दियो बाल्नाले

मृतकको आत्मालाई चिर शान्ति मिल्छ भने पनि विस्वास गरिन्छ। विशेषगरी हिन्दू तथा बौद्ध धर्मावलम्बीले आस्था प्रकट गर्ने उक्त मन्दिरमा हिन्दूले शिवशक्तिका रूपमा पूजाआजा गर्ने गर्दछन् भने बौद्ध धर्मावलम्बीले लोकेश्वर का रूपमा पूजा गर्ने गर्दछन्। श्रद्धालुहरूले आदिनाथको मन्दिरमा भाँडाकुडाहरू चडाउने परम्परा छ यसरी भाँडाकुडा चढाउनाले अर्को जन्ममा आफूले उपयोग गर्न पाउनुको साथै आफ्ना दिवंगतहरूले पनि उपयोग गर्न पाउने विश्वास र हिआएको पाइन्छ।

नेमकुल को अर्थ के हो त ?

नेमकुलको अर्थ नियममा बस्नु पर्ने, नियम पालन गर्ने कुलका भन्ने बुझाउँदछ। पहिले यिनीहरूलाई नेकुजु भनि जाती विशेषमा सम्बोधन हुँदै आएको भए पनि पछि नियमकुल हुँदै नेमकुल हुन गएको देखिन्छ। नियममा बस्नुको अर्थ चोभारस्थित श्री आदिनाथ देवताको साथै काठमाडौंको लगन न्हूघः स्थित श्रीसिठीकुमार (सिद्धिकुमार/ षष्ठिकुमार) देवताको प्रत्येक वर्ष न्हवँ (महास्नान) गर्ने कार्य, देवताको स्याहार सुसार, रंगरोगन लगायत तान्त्रिक विधि पूर्वक सम्पन्न गरिने देवताको दशकर्म पूजामा खटिने जाती भन्ने बुझाउँछ।

प्रत्येक वर्ष चैत्र शुक्ल प्रतिपदाको तिथिका दिन देवताको महास्नान गरिने र त्यस पछिका सात दिन देवताको

स्याहार सुसार गर्नुको साथै आदिनाथलाई रंग रोगन गर्ने ,अष्टमीको दिन राती देखि विधि पूर्वक तान्त्रिक गरि दशकर्म पूजा विधिमा सहभागी भई भोलिपल्ट नवमी अर्थात रामनवमीको दिन विहान देवतालाई खटमा राखी मन्दिर परिसर मा परिक्रमा गराई आदिनाथको जात्रामा सहभागी हुन्छन्। अन्तिम दिन अर्थात देवताको काम सम्पन्न भईसके पछि नेमकुलहरूले मन्दिर छोड्ने बेला मन्दिर को अगाडिको मण्डपमा बसी आफूले लगाएको पटुका फुकालेर मात्र विदाई हुने चलन छ यसको मतलब देवताको कुनै पनि सम्पत्तिहरू जस्तो कि सुन चाँदी लगाएत अरू वस्तुहरू घरमा लानु नहुने र ल्याएमा अनर्थ हुन्छ भन्ने विश्वासले गर्दा जिउमा कहिले कतै त्यस्ता वस्तुहरू अड्केर बसेको छ कि भनेर पटुका फुकालेर हेर्ने गरेको हो भन्ने कुरा सिद्धिपुर थसिका न्हुछे, नेमकुल बताउनु हुन्छ । यी कुराहरूबाट आदिनाथ देवता पहिले सिद्धिपुर थसिमा नै रहेको पुष्टि हुन आउँछ। त्यस्तै यी नेमकुलहरूले नै प्रत्येक वर्ष जेष्ठ शुक्ल तृतीयाको दिन देखि सप्तमीको दिनसम्म संचालन हुने काठमाडौं लगन न्हूघःस्थित श्री सिद्धिकुमार (सिठीकुमार/षष्ठिकुमार) देवताको न्हवँ (महास्नान) को साथै भोलीपल्टबाट २ दिनसम्ममा स्याहार सुसार र रंगरोगन पूरा गरी षष्ठि (सिठी)को दिन बेलुका देखि भोलिपल्ट विहानसम्म विधिपूर्वक पूजाआजा गरि जात्रा सम्पन्न गर्ने गरिन्छ।

यो जात्रा पर्व चोभार वासीको मात्र नभई नेपाल मण्डला भित्रका सबै ठाउँका दर्शनार्थीहरूको हो। यसको मेला तथा पर्वमा पनि उति कै भिड भाड हुने गर्दछ, यस जात्रा पर्व चलाउन हाम्रा अग्रजहरूले प्राचिनकालदेखि नै समाजवादलाई अंगालेर सहकार्यको भावनालाई आगाडी सारेर सिङ्गे गाउँको सम्पूर्ण जनजातिहरू र वरपरका छिमेकीहरूलाई समेत समावेश गराई विभिन्न गुठीहरूको स्थापना गरिएको देखिन्छ भने ति प्रत्येक गुठीहरूलाई छुट्टाछुट्टै कामको जिम्मेवारीहरू पनि दिएको पाइन्छ जसले गर्दा यस आदिनाथको जात्रा र मेला पर्व आजसम्म मनाउदै आइरहेका छन्। गुठी संस्थानको लागत अनुसार बिक्रम सम्वत १८६२ मा रण बहादुर शाहले विर्ता र गुठीहरू खोस्ने र हरण गर्ने क्रम बढे पनि आदिनाथको गुठी आवश्यकता छ भनि नखोशी सोहि गुठी कायम गरेको छ सो अभिलेख अनुसार ति गुठीहरू यस प्रकार छन् १, अछेता गुठी २, दीप माला गुठी ३, देवल बनाउने गुठी ४, देवता लेख्ने बोक्ने नेकुजु गुठी ५, छत्र समाउने गुठी ६, आगम गुठी र ७ महावली गुठी यी अभिलेखमा उल्लेख भएको गुठी बाहेक स्थानीयवासीको आवश्यकता अनि समयको अवस्था र दाताको इच्छाबाट राखिएका अन्य गुठीहरू हाल सम्म पनि रहेको कुरा स्थानीयवासीको भनाई छ।

कृपया सल्ला र सुझाव भए मलाई इमेल गर्नुस mrn2s2008@gmail.com

WHERE YOUNG MIND GROWS

SHEMROCK

SIMRIK

Int'l Pre-School

Admission Open!

for

PLAY GROUP

Best and No.1 Pre-School in Kirtipur

Kirtipur, Nayabazar, Bahiri Gaun, Tel: 01-4330646, 9841353526
Email: simrik@shemrock.com, Web: www.shemrock.com

Delhi's
No. 1
Preparatory
School



कीर्तिपुर सन्देश

KIRTIPUR SANDESH WEEKLY

साप्ताहिक

पृष्ठ ६ अंक १९ (संयुक्तांक २७३) ने. सं. ११३७ थिंलाख पारु बुधवा: २०७३ मंसिर १५ गते बुधवार (Nov30, 2016) मूल्य रु.१०/- पृष्ठ १४

संशोधनको प्रस्तावले ल्यायो राजनीतिक भुइँचालो

कीर्तिपुर सन्देश साप्ताहिक

संविधान संशोधनको सवालमा नेपालको राजनीतिमा भुइँचालो आएको छ। प्रधानमन्त्री प्रचण्डले समेत सार्वजनिक रुपमा अहिले राजनीतिक भुइँचालो आएको र आफू त्यसको केन्द्रविन्दु बनेको स्वीकार गर्नु भएको छ। सोमवार मात्रै बनेपामा भएको कार्यक्रममा माओवादी केन्द्रका अध्यक्ष समेत रहनु भएका प्रधानमन्त्री प्रचण्डले यस्तो कुरा बताउनु भएको हो।

संघीय गठबन्धनले पहिचान सहितको संघीयता, समानुपातिक समावेशी, भाषा जातीमा समानताको माग गर्दै आन्दोलन गर्दै आएको अवस्थामा असन्तुष्ट आदिवासी जनजाति, मधेसीदेखि उत्पीडित समुदायको माग सम्बोधन गर्नका लागि भनी ल्याएको प्रस्तावको विषयमा सार्वजनिक रुपमा बहस भएपछि र राजनीतिक रुपमा भुइँचालो आएको हो।

सत्तापक्षले ल्याउन लागेको प्रस्ताव आन्दोलनर पक्षले अस्वीकार गरेपछि समस्या आएको हो। आफूहरूसँग सहमति गरेको संघीय गठबन्धनको माग अनुसार संविधान संशोधन पनि गर्न नसकिने र प्रमुख प्रतिपक्ष दल एमालेलाई सहमतिमा लिई विगतमा जस्तो एकपक्षीय ढंगबाट संविधान संशोधन प्रस्ताव संसदमा दर्ता गरि पारित पनि गर्न नसकिने अवस्था आएका कारण कांग्रेस र माओवादीलाई समस्या भएको हो। विगतमा पनि सुशील कोइरालाको सरकारले ल्याएको प्रस्ताव ओली सरकारको समयमा संसदबाट पारित गरेको थियो।

सरकारवाला पक्ष संघीय गठबन्धनको सहमति बिना भएको सो संशोधनले कुनै विकास नदिएको र अहिले त भन्नु आन्दोलनर पक्ष संघीय गठबन्धनसँग गरेको सहमति अनुसार वर्तमान सरकार जान नसकेपछि राजनीतिमा भुइँचालो आएको हो। यो भुइँचालोका कारण राजनीतिक दलहरू तिव्र रुपमा धुविकरण भइरहेको अवस्था छ।

भट्टराई-यादव मोर्चाबन्दी



सरकारले प्रदेशको सीमा फेरबदल हुने गरी ल्याउन लागेको संविधान संशोधन प्रस्तावले समाधान नदिने निष्कर्ष निकाल्दै उपेन्द्र यादव नेतृत्वको संघीय समाजवादी फोरम र बाबुराम भट्टराई नेतृत्वको नयाँ शक्ति पार्टीले संयुक्त मोर्चाबन्दी गरेका छन्। उनीहरूले संशोधनमा जनताद्वारा प्रत्यक्ष निर्वाचित कार्यकारी राष्ट्रपति हुने व्यवस्था समेत राख्ने गरी संविधान संशोधन हुनुपर्ने माग राखेका छन्। यादव र भट्टराईले सोमवार संयुक्त विज्ञप्ति जारी गर्दै राष्ट्रिय मुद्दालाई सम्बोधन नगर्ने संशोधनले मुलुकको समस्या समाधान हुन नसक्ने बताएका छन्। 'राष्ट्रिय मुद्दाहरू खासगरी राष्ट्रिय पहिचानको मान्यता, अधिकारसहितको संघीयता, पूर्ण समानुपातिक प्रतिनिधित्व हुने संसद, जनताद्वारा प्रत्यक्ष निर्वाचित कार्यकारी राष्ट्रपति, राज्यका सबै अङ्गमा समानुपातिक समावेशीकरण, बहुभाषिक नीति, स्वायत्तता तथा स्वशासन, सङ्घीय न्यायपालिका, प्रादेशिक क्षेत्राधिकारभित्र स्थानीय तह तथा विशेष संरचनाहरू रहने व्यवस्था, सामाजिक न्याय र समानताको अधिकार आदि सबैखाले विभेदको अन्त्य हुने गरी नेपालको संविधानलाई संशोधनद्वारा सच्याउनु पर्दछ,' विज्ञप्तिमा भनिएको छ। 'यी महत्वपूर्ण राष्ट्रिय मुद्दाहरूलाई सम्बोधन नै नहुने गरी गरिने संशोधनले मुलुकको समस्या समाधान हुन नसक्ने मात्र होइन, संविधानको स्वीकारोक्ति र कार्यान्वयन पनि हुन सक्दैन,' विज्ञप्तिमा भनिएको छ, 'यसले शान्ति, स्थिरता र विकासको सद्मा मुलुकलाई थप द्वन्द्व, अन्याय र अस्थिरतातर्फ धकेल्ने कार्य मात्र हुनेछ।' संविधान संशोधन गर्दा वर्गीय, जातीय, लैंगिक, भाषिक, सांस्कृतिक, धार्मिक र क्षेत्रीय भेदभाव अन्त्य गरिनुपर्ने र त्यसका लागि मधेशी, थारु, आदिवासी जनजाति, खस, मुसलमान, शिल्पी (दलित), उत्पीडित, उपेक्षित र अल्पसंख्यक समुदाय तथा पिछडिएका क्षेत्र लगायतका समस्या सम्बोधन गर्न संयुक्त लोकतान्त्रिक मधेशी मोर्चा, आदिवासी जनजाति राष्ट्रिय आन्दोलन, पहिचानमा आधारित गठबन्धन, संयुक्त प्रादेशिक मोर्चाहरू समेत सम्मिलित सङ्घीय गठबन्धनले उठाएका माग सम्बोधन हुनुपर्ने उल्लेख छ।



"न्यूनतम शुल्कमा गुणस्तरीय शिक्षा, SS College को प्रतिबद्धता"

ADMISSION OPEN

BBS (13th Batch)
BA (10th Batch)
BSW (4th Batch)

English + Nepali Medium

700+ Students



Anusha Maharjan

I am +2 topper of this College,
I have choosen the same college for
Bachelor Level because of nothing
but a quality education.
What about you.....?

Special Scholarship
on
25th Anniversary
(SILVER JUBILEE)

Orientation Class : Sunday, Mangsir 12th, 2073
Time : 7:00 am
Venue : SS College, Seminar Hall

First & Best Community College of Kirtipur



Shahid Smarak College
Nayabazar, Kirtipur Entrance Gate
Phone No. 01-4333937/ 01-4330279

कानुनी सल्लाहकार
ज्ञानबहादुर महर्जन
प्रकाशक
नजरराम महर्जन
 (९८४१४०१०७७)
सम्पादक
श्रीकृष्ण महर्जन
प्रबन्धक
निरजमान सिंह
काठमाण्डौ जि. प्र. का दर्ता नं. २११ -२०६७/०६८

व्यवस्थापन
भरत महर्जन
वेभसाइट व्यवस्थापन
राज श्रेष्ठ
 प्रेस: शर्मिला प्रिन्टर्स, डल्लु, काठमाण्डौ
 कार्यालय: निम्बासी टोल: कीर्तिपुर नपा-३
फोन नं.: ४३३३००७
kirtipur_sandesh@live.com
<http://kirtipursandesh.blogspot.com>

सम्पादकीय

प्रचण्डको अग्नी परीक्षा

प्रधानमन्त्री एवं माओवादी केन्द्रका अध्यक्ष प्रचण्डलाई अहिले निकै अष्टयारो अवस्था आएको छ। आफ्नो नेतृत्वमा सरकार गठन गर्नका लागि आन्दोलनरत संघीय गठबन्धनसंग गरेको सहमति अनुसार साझा रूपमा संविधान संशोधनको प्रस्ताव संसदमा लान पनि नसकिने र सरकारले ल्याएको संविधान संशोधनको प्रस्ताव प्रमुख प्रतिपक्ष एमाले मात्र हैन आन्दोलनरत पक्षले समेत अस्वीकार गरेपछि अत्यन्तै अष्टयारो अवस्था आएको हो।

सरकारले ल्याएको प्रस्तावलाई संघीय गठबन्धनले अस्वीकार गर्नु भनेको एक ढंगबाट सरकारलाई दिएको समर्थन फिर्ता लिएको जस्तो अर्थ लाग्ने र उता प्रमुख प्रतिपक्षले पनि आन्दोलन गर्ने चुनौति दिदै आएको अवस्था छ। कांग्रेसलाई संघीय गठबन्धनको माग अनुसारको संविधान संशोधन गर्न सहमति गराउन नसकिने अवस्थामा प्रचण्डलाई अष्टयारो अवस्था आएको हो।

अहिलेको यो अवस्था भनेको प्रचण्डको अग्नी परीक्षा हो। यो परिक्षामा पास हुन सके प्रचण्डलाई फेरी एक पटक जनताले सम्मान दिने अवस्था छ हैन भने प्रचण्डलाई काम गर्न नसकिने भनी ठहर गर्ने अवस्था छ। यो प्रचण्डको मात्र हैन माओवादी केन्द्रकै भविष्यसंग जोडिएको प्रश्न हो। अतः प्रचण्डले आन्दोलनरत पक्ष संघीय गठबन्धनको सहमतिमा संविधान संशोधन पनि गर्ने र चुनाव पनि गर्न अत्यन्तै ठूलो भूमिका खेल्नुपर्ने चुनौति रहेको छ।

मा:क्वा:चा गार्डेनद्वारा ब्रिलियन्ट किड्स सुधा महर्जनलाई सम्मान



कीर्तिपुर न.पा. वडा नं २ च:ध्वाखास्थित मा:क्वा:चा गार्डेनले हरेक शनिवार विभिन्न व्याण्डहरुको कन्सर्ट गरिदै आइरहेको छ। साथै विभिन्न क्षेत्रका व्यक्तित्वहरुलाई सम्मान पनि गरिदै आइरहेका छन्। नेपालभाषाका नायीका भिन्तुना जोशीलाई गत मंसिर ४ गते सम्मान गरिएको थियो भने मंसिर ११ गते ब्रिलियन्ट किड्स एण्ड टिन्ज २०१६मा मस्त पपुलर एण्ड भ्युअर्स च्याइस अवार्ड जित्न सफल सुश्री सुधा महर्जनलाई सम्मान गरिएको थियो। कीर्तिपुर वडा नं. ४ निवासी, कीर्तिपुरको हिलटाउन स्कुलमा ६ कक्षामा अध्ययनरत सुधा महर्जनले गत ६ नोभेम्बर २०१६ या दिन उक्त उपाधि जितेका हुन्।



राजेन मानन्धर

चित्लाड (मकवानपुर), । नेवारहरुका प्राचीन बस्तीहरु मध्ये एक मकवानपुरको चित्लाडमा आज त्यहाँको ऐतिहासिक नाच कति प्याखं नृत्यनाटिकाको प्रदर्शन १३ वर्ष पछि नल दमयन्तीको कथा सहित समापन भएको छ।

मंसिर ११ गते शनिवार र आती ७ बजे देखि शुरू भएको उक्त नृत्य आइतबार बिहान १० बजेसम्म निरन्तर चलेको थियो। ५० जनाभन्दा बढी पात्र रहेको र परम्परागत बाद्ययन्त्रका साथ नचाउनपर्ने उक्त नृत्यलाई त्यहाँका हालका गुरु श्याम बलामीले गत दुई महिना लगाएर सिकाएका थिए।

शुरुमा महादेव र महालक्ष्मीको प्रवेशसँगै शुरू हुने उक्त नृत्यमा विशेष गरी हिजो र आज भारतवर्षमा प्रख्यात आख्यान नलदमयन्तीको कथाको

१३ वर्षपछि चित्लाडमा नल दमयन्ती नृत्यनाटिका प्रदर्शन

आधारमा नृत्य नाटिका मञ्चन गरिएको थियो। र अन्तमा चित्लाडबासीको आराध्यदेवी महालक्ष्मीको पशुबलिका साथ पूजा आराधना गरिएको थियो र नृत्य नाटकमा भागलिने कलाकार निर्देशक तथा बाद्यवादक टोलीको सम्मान पनि गरिएको थियो। यो कतिप्याखं चित्लाड वडा न ३ कपुगाउँका नेवारहरु, त्यसमा पनि विशेष गरी बलामीहरुको पहलमा सयौं वर्षदेखि संरक्षण हुँदै आइरहेको छ 'हामीले जिउँदै हुँदा यो नाटक फेरि देखाउन सकिन्छ क सकिँदैन भनेर शंका समेत गर्नु पर्ने अवस्था थियो तर युवाहरुले नै आफ्नो संस्कृति र रितिरिवाज जो गाउन हौ सला देखाएकोले मैले यति गर्न सकेँ। बाँकी सबै युवाहरुकै हातमा छ,' गुरु श्याम बलामीले इसमतासँग कुरा गर्दै भने।

प्रमुख पात्र नल राजाको अभिनय गर्ने कृष्ण बलामीले भने, 'मैले कहिल्यै अभिनय गरेको वा सिकेको थिएन। तर जब आफ्नै समुदायमा लोप हुँदै गइरहेको कतिप्याखं नृत्य पुनः

देखाउने कुरा आयो, मैले यसमा आफूले सक्दो योगदान गर्ने प्रण गरेँ।'

विदेशमा जानलाई पासपोर्ट समेत बनाइसकेका बलामीले अब मौका पाएमा यस्तै काममा लाग्ने विचार व्यक्त गरे।

स्थानीय समाजसेवी बलराम बलामीले चित्लाडमा बलामीहरु कहिलेदेखि बस्न आएको भन्ने कुनै यकिन ऐतिहासिक दस्तावेज नभएपनि नेवारहरु जहाँ जहाँ जान्छन् त्यहाँ त्यहाँ आफ्नो जात अनुसारको भाषा, धर्म कला र संस्कृति लिएर जाने भएकोले यहाँ पनि नेवारहरुले सयौं वर्ष देखि यो नाच चलाउँदै आएको बताए। 'धेरै अगाडिको कुरा त भन्न सकिँदैन तर २०१३साल तिरदेखि यहाँको कति प्याखंको संरक्षणमा प्रत्यक्ष लागेको छु। पहिले त मानिसहरुमा कला, संस्कृतिमा धेरै लगाव थियो तर आजभोलिका युवाहरुको चाहना विभिन्न छ।

अब साँच्चै भन्नुपर्दा यस्ता कला संस्कृति जोगाउनलाई धेरै गाह्रो भइसकेको छ। आज छ, भोलि हुन्छ भन्न सकिन्न,' उनले

भने। त्यसमा पनि सरकारबाट यसको संरक्षण कुनै सहयोग नहुने र युवाहरु गाउँ र देशबाट पनि पलायन हुन थालेको अवस्थामा नेपालको पहिचान बोकेका यी नृत्य इत्यादिलाई कसरी जोगाउने भन्ने नै ठूलो चुनौती भएको बताए।

एक पल्ट यस्तो नृत्य निकाल्न कम्तिमा पनि ४ ५लाख खर्च हुने तर आफ्नै पनि आर्थिक अवस्था त्यति राम्रो नभएको र सरकारबाट आम्दानी नआउने भएकोले अर्का १२ वर्षमा यो नृत्य यसरी आउँछ वा आउँदैन यकिनका साथ भन्न नसकिने दुखेसो उनले पोखे।

एनका अनुसार त्यहाँ हरेक ३ वर्षमा यस्तो केही नृत्यनाटिका निकालिन्छ र त्यसमा हरेक १२ वर्षमा विशेष अवसर पारेर नर दमयन्तीको प्रदर्शन हुन्छ। यो गत वर्ष नै निकाल्नुपर्नेमा त्यसबेला भूकम्पले गर्दा त्यहाँका जनता विचलित भएकोले नियमित प्रदर्शन गर्न नसकिएको र यो वर्ष यसलाई प्रदर्शन गरिएको थियो। (इसमता डट कम बाट)



हनेबहम्ह

बुना पौ

ज्यापु महागुथि किपू नगरसमितिया ग्वसालय् नेपाल सम्वत ११३७ न्हूदें व वखुमद न्ह्यगां जात्राया लसताय् जुइगु भिन्तुना कालविल ज्याइवः व ज्यापु महागुथि किपू नगरसमितिया जीवकाछि (आजीवन) जःपिन्त दसिपौ व मयजु दिपा महर्जन च्वयादीगु "पाँगाया विष्णुदेवी बालकुमारी जात्रा" सफुया चिखीफयने ज्याइवलय् पायछि इलय् भायादीत इनाप यानाच्वना ।

तिथि : ने.सं.११३७ थिंलाथ्व चौथि (मंसिर १८ गते)

ई : सुधसिया ७:३० ता: इलय्

थाय् : कृष्ण क्याटरिङ्ग न्हूबजाः, किपू-१७

नजरराम महर्जन
नायो

पांगामा दाफा संस्कृतिको पुनरजागरण धुसि दाफा खल: आईतवार सार्वजनिक हुने



काठमाण्डौ उपत्यकाका आदिवासी नेवा: समुदायको संस्कृतिको आधार बनेको दाफा संस्कृति कयौं स्थानमा बन्द हुदै गएको अवस्था छ। दाफा संस्कृतिको विकास, संरक्षण, सम्बर्द्धन र प्रवर्द्धनका साथै युवा पुस्तालाई आकर्षित गर्नका लागि भन्दै दाफा महोत्सव भइरहेको अवस्था छ।

यस्तो अवस्थामा कीर्तिपुर नगरभित्रको नेवा: समुदायको मल्लकालिन वस्ती पांगामा भने दाफा संस्कृतिको पुनरजागरण आएको छ। दाफा संस्कृति नभएको टोल टोलमा समेत दाफा संस्कृतिको सुरुवात भएको छ। दाफा संस्कृतिलाई आ आफ्नो टोलमा पनि विकास गर्नका लागि दाफा प्रशिक्षण कार्यक्रम भइरहेको छ।

यसैबीच कीर्तिपुर नगरभित्र पांगा धुसि टोलमा भने दाफा प्रशिक्षण पहिलो पटक भएको छ। पांगामा माबो टोलमा एउटै मात्र रहेको अवस्थामा धुसि टोलमा पनि दाफा प्रशिक्षण गरि अब सार्वजनिक गर्न लागेको हो। पांगाको ढोखासी र दीख्य:मा पनि दाफा प्रशिक्षण सुरु भएको छ।

पांगा धुसि टोलमा विक्रम संवत् २०७१ श्रीपञ्चमीको दिनदेखि दाफा सिकाउन सुरु गरिएको थियो। २०७२ वैशाख १२ गते आएको भूकम्पले गर्दा स्थागित भएको दाफा प्रशिक्षण कार्यक्रम २०७२ श्रीपञ्चमीको दिनबाट पुन: सुरु भएको थियो।

आगामी मंसिर १९ गते सो दाफा खल:को सार्वजनिकीकरण गरिने कार्यक्रम रहेको छ। सो दाफा खल: सार्वजनिक गर्नका

लागि १८ गते पांगा स्थित नास: छ: रहेको स्थानमा जागराम बसी १९ गते विहान विधि पूर्वक पुजा गरि वस्ती परिक्रमा गर्ने भएको छ। सो कार्यलाई नेपालभाषामा दाफा पिथनेगु भन्ने गरिन्छ।

पांगाको धुसी टोलमा महिला र पुरुष गरि जम्मा ४८ जना प्रशिक्षार्थी रहेका छन् भने सो दाफा खल:को गुरुहरुमा भगवान शरण महर्जन र गम्भीरमान महर्जन रहेका छन्। सो क्रममा बासुरी, खिं र गीत प्रशिक्षण दिएको छ।

दाफा संस्कृतिको क्रममा नास: छ:को पुजा आज गते र नास: छ:लाई नै गुरुको रुपमा मान्ने गरिन्छ। दाफा सिकाउने क्रममा जे गर्नका लागि पनि नास: छ:लाई नै पुजा गर्ने चलन रहेको छ। दाफा सिकाउनको लागि पहिलो दिनमा नास: छ:लाई पुजा गरिन्छ भने अन्तिम दिनमा पनि नास: छ:लाई पुजा गर्ने गरिन्छ। नास: छ: भनेको बाद्यवादन, गित र नृत्यको गुरुको रुपमा लिने गरिन्छ।

पांगाको धुसी टोलमा मात्रै हैन अन्य टोल टोलमा समेत दाफा संस्कृतिलाई संरक्षण, सम्बर्द्धन, विकास गर्नका लागि युवाहरु क्रियाशिल भएका छन्। युवाहरुले नै दाफा संस्कृतिप्रति चासो लिनु र सहभागीता हुनुलाई अहिलेको अवस्थामा पांगामा ठूलो उपलब्धीको रुपमा लिन सकिन्छ।

दाफा संस्कृति आफ्नो आफूहरुको पहिचान भएको र नेवा: संस्कृतिको मूल आधार नै दाफा संस्कृति भएको साथै दाफा संस्कृति भएको स्थानमा नेवा: समुदाय संगठित हुने साथै घर घरमा कलाकारको जन्म भइरहेको अस्था छ।

खिं, ता: र बबुचाको तालमा दुईवटा समूह बनाई आलोपालो गरि गित गाउनेलाई नै दाफा भन्ने गरिन्छ। दाफा संस्कृति नेवा: समुदायको मूर्त एवं अमूर्त सम्पदा हो भने यो बाद्य प्रधान संगित हो। दाफा संस्कृति काठमाण्डौ उपत्यकामा नेवा: समुदायको सभ्यता विकास संगसंगै भएको मानिन्छ।



भुकम्प पिडितहरुको डेलिगेशन



गत वर्ष १२ गतेको भूकम्पबाट पांगा गढपखालभित्रको पुराना घरहरु थुप्रै भत्केका थिए। १४ जना व्यक्तिले ज्यान गुमाउनु परेको थियो। भूकम्प आएको १९ महिना पछि भूकम्प पिडीतलाई सरकारबाट राहत रकम दिने भयो। पहिलो किस्ता वापत रु.पचास हजार दिन सम्झौता पत्रमा हस्ताक्षर गर्न सूचना जारी गर्‍यो। नामावली प्रकाशन गरियो। जसमा की.न.पा. भित्रका करीव एघार सय जना भूकम्प पिडितहरुको नाम नै निस्केन। नाम निस्केकाहरु राहत लिन सम्झौता पत्रमा हस्ताक्षर गर्न आ(आफ्नो वडा कार्यालयमा गए। पिडीतहरु त्यतिबेला हिस्स भए जब नगरपालिकाले लालपूजा हुनेलाई मात्र राहत दिने नत्र नदिने निर्णय सुनायो। की.न.पा.को वडा नं. ९,१०,११ र १२ वडा पांगामा पर्छ। पांगाको गढ पखालभित्र नापी नै भएको छैन। गत ४ वर्षदेखि नापी गराउन नापी विभागबाट कर्मचारी खटि आएका छन्। कछुवाको चालमा काम भइरहेका छन्। वडा नं.११ मा केही नापी भएका छन् भने लालपूजा लिन बाँकी नै छ। वडा नं.९,१० र १२ मा नापी नै भएको छैन। नापी नभएको ठाउँमा कसरी लालपूजा पाउँछ। लालपूजा नभइकन सरकारी राहत नपाउने भए पछि मर्कामा परेकाहरु भेला भै गत मंसिर १३ गते कीर्तिपुरमा नगरपालिकामा डेलिगेशन गएका थिए।

पिडितहरुले नगरपालिकामा पुगेर आ-आफ्नो समस्या राखे। आफूहरु भूकम्पले घर भत्काएको कारण टहरामा बसिरहेको, अहिले घर बनाउन खोज्दा नगरपालिकाले किन राहत नदिएको भन्ने प्रश्न राखे। “यो राहत रकम नगरपालिकाको बजेटबाट दिने होइन, केन्द्रीय सरकारले पठाएको हो। यो रकम बाँड्दा अपनाउनु पर्ने नियम छ, त्यो नियम अनुसार मात्र हामीले राहत दिन सक्छौं।” नगरपालिकाको भनाई रह्यो। चार पाँच सय वर्षदेखि बस्दै आइरहेको जग्गाको घरलाई अविश्वास गरी विना लालपूजा राहत रकम नदिने यो केन्द्र सरकारको भूकम्प पिडितलाई विचल्ली बनाउने चाल होइन? यही भत्केको घरको लागत देखाएर विदेशी राष्ट्रहरुबाट खरबौं रुपैयाँ आर्थिक सहयोग लिने, अहिले आएर विभिन्न बनाउन मिल्दैन। यसमा नगरपालिकाले जिम्मा लिएर भए पनि पिडितहरुलाई राहत रकम दिने व्यवस्था मिलाउनु पर्छ।

Admission Open !

BBS&B.Ed.

Affiliated to T.U.



MANGAL MULTIPLE CAMPUS

Kirtipur Municipality -3

Tel: 4330544, 4335560

एसीसी कप क्रिकेटमा नेपाल



—नविन महर्जन—

थाईलैण्डको बैककमा गत मंसिर ११ गतेदेखि एशियाकप महिला ट्वान्टी-ट्वान्टी क्रिकेट प्रारम्भ भएको छ। नेपालले यो एशियाकप दोस्रो पटक खेल्दैछ। आईसिस महिला विश्वकप छनोट श्रृंखलाको एशिया क्षेत्रमा दोस्रो भएको कारण यो प्रतियोगिता खेल पाएको हो।

यस ट्वान्टी-ट्वान्टी प्रतियोगितामा नेपालले बलियो एवं पछिल्लो दुई संस्करणमा एशियाली खेलकुद जित्न सफल पाकिस्तान, भारत, बंगलादेश, श्रीलंका र थाईल्याण्डसँग राउन्ड रोविन लिगको आधारमा प्रतिस्पर्धा गर्दैछन।

यस अघि सन् २०१२मा चीनमा भएको एशिया कपमा भारतले चिरप्रतिद्वन्दी पाकिस्तानलाई हराएको थियो। समुह चरणमा नेपाल, श्रीलंका,

बंगलादेश र चीनसँग पराजित भएको थियो।

नेपालले यस एशियाली कपमा कुनै एक राष्ट्रलाई पराजित गर्नु पनि ठुलै उपलब्धी हो तसर्थ नेपाली खेलाडिहरूले कमसेकम सुधिएको खेल मात्र प्रदर्शन गर्न सकेमा पनि ठूलो उपलब्धी हो। नेपाली महिला टिमको नेतृत्व रुविना क्षेत्रीले गर्दैछिन भने प्रशिक्षकमा राज बस्न्यात रहेको छ।

यस एसीसी वुमेन्स एशिया कप प्रतियोगिता मंसिर ११ गतेदेखि मंसिर १९ गतेसम्म चल्ने छ।

यस एसीसी वुमेन्स एशिया कपको पहिलो खेल नेपाल अर्को बलियो टिम पाकिस्तानसँग शनिवार खेलेको थियो। एआईटी मैदानमा सम्पन्न उक्त खेलमा नेपालले टस जिती व्याटिङ्ग गर्यो। नेपालले १८.१ ओभरमा केवल ४७ रन बनाई अल आउट भएका थिए। जवाफी व्याटिङ्गमा पाकिस्तानले १० ओभरमै केवल १ विकेटको नोक्सानीमा लक्ष्य पार गर्दै ९ विकेटले विजयी हासिल गरेका थिए। नेपाल तर्फबाट कप्तान रुविना क्षेत्रीले दोहोरो स्कोर

अर्थात् ११ रन बनाएको थियो भने अरु कुनैले दोहोरो रन बनाउन असमर्थ रह्यो। नेपालको तर्फबाट करुणाले ६ रन, काजल श्रेष्ठ १, ज्योति पाण्डे ८, सीता रानामगरले ०, नीरा राजोपाध्यायले २, इन्दु वर्मा ८, नेरी थापा ० र सरिता मगर १ रनमा आउट भएका थिए। सरस्वती र नीरा कुनै रन नबनाई आउट भएकी थिइन्।

पाकिस्तानले अपेक्षा अनुरूप सजिलै जीत हासिल गरेको थियो। यस अघि पाकिस्तानलसँग २०११ लाहोरमा भएको खेलमा पनि नेपाल ८३ र ११६ रनले पराजित भएको थियो।

नेपालले बाँकि खेलमा अवश्य पनि राम्रो खेल्ने अपेक्षा गर्न सकिन्छ। किनभने पाकिस्तान वुमेन्स टिममा राम्रो टिम हो।

उक्त दिन नै सम्पन्न भारत र बङ्गलादेशको खेलमा भारतले बङ्गलादेशलाई ६४ रनले पराजित गरेको थियो।

नेपालले आफ्नो दोस्रो खेल गत मंसिर १३ गते सोमवार श्रीलंकासँग खेलेको थियो। जसमा नेपाल ८ विकेटले हारको थियो।

राष्ट्रभाषा संरक्षणमा चासो

के के मानन्धर/

राष्ट्र भाषा विकास गर्न माध्यमिक तहमा हाल लागु गरिएको पाठ्यक्रमलाई परिमार्जित गर्नुपर्नेमा सरोकारवाला पक्षले ध्यानाकर्षण गराएको छ। काठमाडौंमा आयोजित कार्यक्रममा उनीहरूले राष्ट्र भाषा संकटमा परेको भन्दै पाठ्यक्रमलाई आवश्यकता अनुसार सुधार गरी भाषा संरक्षण गर्नुपर्नेमा जोड दिए।

नेपालभाषा, मैथिलि, तामाङ, भोजपुरी लगायतका राष्ट्र भाषालाई माध्यमिक तहमा गणित विषयसँग ऐच्छिक बनाइएकोमा उनीहरूले गुनासो गरेका हुन्।

“भाषाको विषय अन्य भाषासँग ऐच्छिक गर्नुपर्ने हो। तर गणितसँग भाषाको विषयलाई ऐच्छिक बनाएको कारणले भाषा पढ्ने विद्यार्थीहरूको संख्या कम हुँदै गएको छ।” काठमाडौं किन्डर गार्डेन स्कूलका प्रिन्सिपल दीपक तुलाधरले बताए। उच्च माध्यमिक तहमा विज्ञान संकाय अध्ययन गर्न माध्यमिक तहमा गणित विषय अनिवार्य लिनुपर्ने प्रावधान छ। त्यसैले पनि गणितसँग विभिन्न भाषाभाषीका विषयलाई ऐच्छिक बनाउनु गलत भएको उहाँको भनाई थियो।

हुन पनि प्राविधिक विषय अध्ययन गर्न गणित अनिवार्य लिनुपर्ने प्रावधान भएकोले भाषाको विषय अध्ययन गर्न चाहने विद्यार्थीले माध्यमिक तहमा ऐच्छिक राष्ट्र भाषा छनोट गर्नमा कठिनाई भोगेका छन्। डाक्टर, इन्जिनियर लगायत प्राविधिक विषय अध्ययन गर्न चाहने विद्यार्थीले ऐच्छिक गणित विषय लिनुपर्ने बाध्यताको कारणले सो विषयसँग ऐच्छिक गरिएको राष्ट्र भाषामा इच्छा भएर पनि छोड्नु पर्ने बाध्यता छ। बहुभाषिक देश नेपालमा राष्ट्र भाषा संरक्षण गर्ने नाउँमा भाषा आयोग बनाएर संसदमा पेश गर्ने तयारी भइरहँदा माध्यमिक तहमा पाठ्यक्रम नै परिमार्जित गर्नुपर्ने सुझाव आएको हो।

त्यस्तै, डा. महेशमान श्रेष्ठले शिक्षा नीतिमा सापेक्ष सुधार गरी उत्कृष्ट बनाउनुपर्नेमा जोड दिए। नेपालमा बोलिने सय भन्दा बढी भाषाहरू मध्ये अधिकांश संकटमा परेको भन्दै देशको पहिचान बचाउनको लागि पनि राष्ट्र भाषा संरक्षणमा लाग्न आग्रह गरे। घर घरमा मातृभाषाबाटै आफ्ना नानीहरूसँग संचार गर्ने तथा अन्य समुदायसँग माध्यम भाषाको रूपमा खस नेपाली भाषा प्रयोग गर्न सके राष्ट्र भाषा

बचाउने अभियानमा सुधार आउने उहाँको भनाई थियो।

भाषा बचाउ अभियान सन्चालन गर्दै आएको नेपालभाषा क्लबले नेपा: बैकवेटमा एक कार्यक्रमकाबीच नेपालभाषा विषय लिएर एसएलसी उत्तीर्ण गरेका विद्यार्थी देखि क्षमता अभिवृद्धिमा सहभागीहरूलाई प्रमाण-पत्र दिएको थियो। नेपालभाषा विषय लिएर एसएलसी उत्तीर्ण गरेका ३० जना विद्यार्थीहरूलाई प्रमुख अतिथि कूलवीरसिंह तुलाधरले नगदसहित प्रमाण-पत्र प्रदान गरे। क्लबले विगत केहि वर्ष यता देखि मातृभाषा प्रयोग सम्बन्धि जनचेतना जगाउन व्यानर प्रदर्शन गर्ने, युवाहरूको अन्तर निहीत व्यक्तित्व विकास गराउने, सम्बन्धित क्षेत्रलाई सचेत गरि उने लगायतका कार्यक्रम गर्दै आएको अध्यक्ष कमला मानन्धर ले जानकारी दिए। उहाँले नेपालभाषा क्लबको शाखा विस्तार अभियान देशैभर शुरु भइरहेको जानकारी दिँदै भक्तपुर को मध्यपुर थिमि, कीर्तिपुर, ललितपुरलगायतका शाखाले पनि आ-आफ्ना गतिविधि सन्चालन गर्दै आएको बताए। साहित्यकार देखि विभिन्न स्कूलका प्रिन्सिपल सहभागी कार्यक्रमलाई क्लबका उपाध्यक्ष नमस्ते साय्मले संयोजन गर्नुभएको थियो।

विकल्प सहकारीको सोह्रौं साधारण सभा



कीर्तिपुर नयाँबजारस्थित विकल्प सहकारी संस्थाको सोह्रौं साधारण सभा गत मंसिर ११ गते मंगल उच्च मा.वि.को प्रांगणमा सम्पन्न भयो। संस्थाका अध्यक्ष अशोक भन्सारीको सभापतित्वमा भएको उक्त कार्यक्रमको उद्घाटन प्रमुख अतिथि ज्येष्ठ शेयर सदस्य टिकाराम महर्जनले सोह्रवटा दियो बाली उद्घाटन गर्नु भएको थियो।

सचिव दिलिप महर्जनले स्वागत मन्तव्य दिनु भएको थियो। अध्यक्ष अशोक भन्सारीले वार्षिक प्रतिवेदन प्रस्तुत गर्नु भएको थियो। उहाँका अनुसार २०१५ सालमा महिला र पुरुष गरी जम्मा ४५ जनाले दिनको २ रुपैया जम्मा गरेर सुरु भएको संस्था २०५७ सालमा दर्ता भइ संचालनमा आएको सोह्रौं वर्ष भयो। अहिलेसम्म आउँदा शेयर पुँजी १ करोड ३१ लाख ६५ हजार पुगेको छ। जुन अगिल्लो वर्षभन्दा २१.२१%ले बृद्धि भएको जानकारी दिनुभयो। त्यस्तै बचत निक्षेप कुल जम्मा रु.३ करोड ६१ लाख ३६ हजार ९ सय ४४ पुगेको छ। जुन गत वर्षभन्दा २०.०५% ले बृद्धि भएको छ। त्यस्तै ऋण प्रवाह वा कर्जा सापटी ४ करोड १४ लाख ४२ हजार २ सय ४८ पुगेको छ। जुन गत वर्षभन्दा १८.९८% ले बृद्धि भएको जानकारी दिनुभयो।

लघु स्वास्थ्य बीमा कार्यक्रमलाई निरन्तरता दिने कार्य अन्तर्गत यस वर्ष १६१८ सदस्यहरू विमित भएका बताउनुभयो। उक्त सभामा संस्थाका सल्लाहकार सांसद श्याम श्रेष्ठ र कीर्तिपुर बहुउद्देश्यीय सहकारीका अध्यक्ष दिलवहादुर महर्जनले पनि आफ्नो धारणा राख्नु भएको थियो।

संगीत सिक्ने सुवर्ण अवसर

स्वरीत संगीत पाठशालामा गायन तथा

वाद्य वादन सिक्नुहोस्

प्रशिक्षकहरू :

गायन :- सानुकुमार तण्डुकार

:- कृष्ण हरि महर्जन

गिटार :- सनीस महर्जन

: - कुमार गुरुङ्ग

तबला :- कूल प्रसाद महर्जन

स्थान :

कीर्तिपुर न.पा.वडा नं. १७, नयाँबजार,

पाँगा दोबाटो (हाइस गाडीस्टप सँगै)

सम्पर्क : फोन नं.९८०३८२१७४६

समय : विहान ७ बजेदेखि १० बजेसम्म

: साँझ ४ बजेदेखि ७ बजेसम्म

YUS Mobile Nikunj



Kuleshwor, Kathmandu
4284818

Mobile Nikunj Traders



Nagau Dobato, Kirtipur-17
4333257



QUICK AND CONVENIENT EXPERIENCE WITH RELIAIBLE ELECTRONIC SOLUTION

ने.कां.कीर्तिपुरले गणेश मानको जन्मदिन मनायो



कीर्तिपुर सन्देश/

प्रजातन्त्रका सेनानी, जन आन्दोलन २०४६ का सर्वोच्च कमाण्डर गणेशमान सिंहको १०१ औं जन्म जयन्ती नेपाली कांग्रेस कीर्तिपुर नगरसमितिले रक्त दानको कार्यक्रम गरी मनाइयो। गत मंसिर ११ गते सनिवार त:ग:बपि कीर्तिपुरमा

नगर सभापति कृष्णमान डंगोलको सभापतित्वमा प्रमुख अतिथि प्रकाश मान सिंहले गणेशमान सिंहको तस्वीरमा माल्यार्पण गरी रक्तदानको उद्घाटन गर्नु भएको थियो। उक्त अवसरमा उहाँले देश अहिले संक्रमणकालबाट गुजिरहेको बताउनु भएको छ।

उहाँले यो संक्रमण काल हटाउन संविधान कार्यान्वयन हुनु पर्ने र नयाँ जारी भएको संविधान कार्यान्वयन गर्न आवश्यक संविधान संशोधन गर्नु पर्ने भन्नुभयो।

विशेष अतिथि सांसद राजन के.सी.ले ने.का. कीर्तिपुरले हरेक वर्ष रक्तदानको कार्यक्रम गरिरहेको प्रशंसनिय छ।

सर्वोच्च नेता गणेश मान सिंहको आदर्श सिद्धान्तलाई सबैले मनन गर्न सके देश विकास हुन्छ भन्नुभयो।

त्यस्तै ने.का. काठमाडौं जिल्ला सचिव राजकुमार नकर्मिले पनि बोल्नु भएको थियो। उक्त रक्तदान कार्यक्रममा महिला पुरुष गरी ६१ जनाले रक्तदान गर्नु भएको थियो।

स्व.शुकराम महर्जनको स्वस्थानी ब्रत कथा विमोचित



पाँगा भुजिन्द टोलका स्व.शुकराम महर्जनले नेपालभाषामा अनुवाद गर्नु भएको श्रीस्वस्थानी ब्रत कथाको विमोचन गत मंसिर ९ गते बाघभैरवस्थान कीर्तिपुरमा एक कार्यक्रम बीच सार्वजनिकरण गरिएको थियो। स्व.शुकराम महर्जनका छोरी रामदेवी महर्जन र छोरा प्रकाशराम महर्जनले प्रकाशित गर्नु भएको उक्त पुस्तक शुकराम महर्जन दिवंगत हुनु भएको १२ औं वार्षिकीको अवसरमा सार्वजनिकरण गरिएको हो।

सो अवसरमा ज्येष्ठ नागरिक सेवा केन्द्र पाँगाका ज्येष्ठ नागरिकहरुलाई ३ वटा बसमा राखी कीर्तिपुरवासीको आर ध्यदेव बाघभैरवमा पुजा गरिएको थियो। पुजा पछि ज्येष्ठ



नागरिकहरुलाई माला र टिका ग्रहण गराई भोजन दान गरिएको थियो। अर्जुन महर्जनद्वारा संचालित कार्यक्रममा संस्थाका सचिव हरिदेवी महर्जनले स्वागत मन्तव्य दिनु भएको थियो। उक्त अवसरमा प्रकाशकका तर्फबाट श्रीमती रामदेवी महर्जनले अलि ढिलै भए पनि आफ्ना बुवाको कृति प्रकाशन गर्न पाउनुले मनमा सन्तोष भएको बताउनु

भयो। त्यस्तै ज्येष्ठ नागरिक क्लबका तर्फबाट इन्द्रमान महर्जनले पनि मन्तव्य राख्नु भएको थियो। सो अवसरमा र जभाई जकमिले कविता र सानु श्रेष्ठले भजन गाउनु भएको थियो। संस्थाका अध्यक्ष दुर्गा कुमारी महर्जनले धन्यवाद ज्ञापन गर्दै सभा विसर्जन गरिएको थियो। त्यसपछि ज्येष्ठ नागरिकहरुलाई भोजन खुवाइएको थियो।

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning , Lamination
- All Kinds of Printing Jobs n many more...

Sign ART
Kirtipur-3, Naya Bazar
साईन आर्ट
कीर्तिपुर-३, नयाँबजार
E-mail : sign.art143@gmail.com, ruck_star2010@yahoo.com

Hello : 9843333851, 9803670836

आठौं साधारण सभाको सूचना

यस संस्थाको मिति २०७३।०७।१२ गते बसेको सञ्चालक समितिको बैठकबाट निर्णय भएबमोजिम आठौं वार्षिक साधारण सभा निम्न स्थान, मिति र समयमा हुने भएको हुँदा संस्थाका शेयरधनी सदस्य महानुभावहरुको उपस्थितिको लागि हार्दिक अनुरोध गर्दछौं।

पत्र प्राप्त नभएमा शेयर सदस्यहरु यही सूचनालाई आधार मानी उपस्थित हुन अनुरोध गरिन्छ।

स्थान: खुशी खुशी होटल, मातातीर्थ, चन्द्रागिरी नगरपालिका, काठमाडौं।

मिति: २०७३ मंसिर १८ गते, शनिवार।

समय: दिउँसो १२:१५ वजे। (कार्यालय अगाडि विहान १०:३० देखि १०:५५ वजेसम्म बस चढिसक्नु पर्ने छ। ११:०० वजे बस प्रस्थान हुनेछ। निर्धारित समयमा उपस्थित नभई बस छुटेमा संस्था जवाफदेही हुने छैन।)

खड्गभवानी बचत तथा ऋण सहकारी संस्था लि.

लोकतान्त्रिक चोक, कीर्तिपुर -३

फोन नं. ४३३६४५४

MONTESSORI TEACHER TRAINING

Junior diploma course (3 months)

Special discount 30%
Art and Craft, drawing, rhymes, games free

JOB
GUARANTEE

contact :

Sunbeam Montessori training Center
Pangadobato, Nayabazar, Kirtipur
(Opposite microbus stop)

Ph: 9840360600/9808087000

सहारा सुरुङ्गा गोल्डकप एपीएफलाई

भापामा सम्पन्न सहारा-सुरुङ्गा गोल्डकप च्याम्पियन बन्न एपीएफ क्लब सफल भएको छ।

गत मंसिर ११ गते शनिवार सम्पन्न फाइनल खेलमा एपीएफ क्लब र रुपन्देही ११ बीच निर्धारित समयसम्म खेल १-१

को बराबरीमा सम्पन्न भएको थियो। दोस्रो हाफमा एपीएफको राजेन्द्र रावलले गोल गर्दै अग्रता लिएको थियो तर रुपन्देहीको तर्फबाट विमल घर्ती मगरले गोल गर्दै बराबरीमा आउन सफल भएको थियो। ट्राइब्रेकर द्वारा निर्णय भएको उक्त खेलमा

एपीएफले ५-३ गोल अन्तरले जित हासिल गर्दै सुरुङ्गा गोल्ड कप लगायत नगद ३ लाख ५१ हजार १ सय ११ रुपैया हात पार्न सफल भएको छ। रुपन्देहीले उपविजेता भई २ लाख ५१ हजार १ सय ११ रुपैयाँमा चित्त बुझाउनु पर्‍यो।

यस प्रतियोगितामा ए.पी.एफ.का आदित्य चौधरी म्यान अफ द फाइनल, सर्वोत्कृष्ट खेलाडीमा रुपन्देही ११ का विक्रम लामा घोषित भएका थिए।

स्मरणरहोस यस अधिको खेलमा भापा ११ र नेपाल पुलिसलाई समेत टाइब्रेकरमा हराउँदै एपीएफले फाइनल समेत टाइब्रेकरमा जित हासिल गरेको थियो।

Wanted

Montessori Tained Teacher --!

Helper --1

Danece teacher - 1

Star Montessori Pre-School

Dhalpa, Kirtipur-5

Phone : 014333771



नेपाल सरकार

अर्थ मन्त्रालय

आन्तरिक राजस्व विभागको

मालसामन तथा सेवा खरिद विक्री गर्दा बिल विजक लिने सम्बन्धी अत्यन्त जरुरी सूचना

मूल्य अभिवृद्धि कर ऐन, २०५२ बमोजिम वस्तु तथा सेवा विक्री गर्दा विक्रेताले क्रेतालाई अनिवार्य रुपमा विजक दिनुपर्ने र क्रेताले पनि विजक लिनु पर्ने व्यवस्था रहेको छ। विजक जारी गरी गरे नगरेको अनुगमन गर्न आन्तरिक राजस्व विभाग तथा मातहत कार्यालयबाट बजारमा कर अधिकृत सहितको टोली खटाइएको छ। विक्रेताले तोकिए बमोजिम विजक जारी गरेको नपाइएमा वा कारोवार मूल्य भन्दा घटीमा विजक जारी गरेको पाइएमा मूल्य अभिवृद्धि कर ऐन बमोजिम कर अधिकृतले प्रत्येक पटक रुप ५००० (पाँच हजार) तत्काल जरिवाना गर्न सक्ने छ। त्यसैले प्रत्येक विक्रेताले वस्तु वा सेवा बिक्री गर्दा अनिवार्य रुपमा विजक जारी गर्नुहुन र वस्तु तथा सेवा खरिद गर्दा क्रेताले आफूले तिरेको मूल्यको अनिवार्य रुपमा विजक लिनहुन अनुरोध छ।



नेपाल सरकार

अर्थ मन्त्रालय

आन्तरिक राजस्व विभागको

भुक्तानी कर कट्टी गरिएको करको विवरण र कर दाखिला गर्ने सम्बन्धी अत्यन्त जरुरी सूचना

आयकर ऐन, २०५८ ले रोजगारदाताले पारिश्रमिक समेतको रकम भुक्तानी गर्दा, लगानी प्रतिफल र सेवा शुल्कको भुक्तानी गर्दा, आकस्मिक लाभको भुक्तानी गर्दा र ठेक्का वा करारको भुक्तानी गर्दा भुक्तानीकर्ताले कर कट्टी (अग्रिम कर कट्टी) गर्नुपर्ने रकम अग्रिम कर कट्टी गरी प्रत्येक महिना समाप्त भएको २५ दिन भित्र सम्बन्धित आन्तरिक राजस्व कार्यालय तथा करदाता सेवा कार्यालयमा विवरण र कट्टी गरिएको रकम दाखिला गर्नुपर्ने व्यवस्था रहेको विदितै छ। साथै भुक्तानीकर्ताले कागजात नराखेमा वा विवरण दाखिला नगरेमा, भूठा वा भ्रमपूर्ण विवरण दाखिला गरेमा तथा ऐन, नियमका व्यवस्थाको पालना नगरेमा व्याज लाग्ने कानूनी व्यवस्था रहेको छ। तसर्थ, उपर्युक्त कानूनी व्यवस्था बमोजिम भुक्तानी गर्दा कर कट्टी गर्ने जिम्मेवारी भएका व्यक्तिहरुले कानूनमा तोकिएको समयमा अनिवार्य रुपमा भुक्तानीमा कर कट्टी गर्नुहुन र कर कट्टी गरिएको विवरण तथा कर कट्टी रकम दाखिला गरी हिसाब फरफार क गर्नुहुन यो सूचना प्रकाशन गरिएको छ।

**Admission
Open at**



**BBS 1ST YEAR
(Four Year Course)**

JANADHAR COMMUNITY CAMPUS

Panga 12, Kirtipur, Kathmandu, Nepal

Tel. No. 4330880, 4331982, Email: janadharcampus@gmail.com

फेसबुकमा चर्चित फोटोहरु

रामदेव र नेपालका नेताहरु



विभिन्न समयमा बाबा रामदेव नेपालमा आउने क्रममा योग शिविर संचालन गर्दै आउनु भएको छ। नेपाल आउने क्रममा सर्वसाधारण मात्र हैन कि नेपालका प्रमुख नेताहरु पनि बाबा रामदेवलाई भेट्न जाने क्रम जारी रहेको छ। पछिल्लो समयमा बाबा रामदेव र नेपाली राजनीतिक दलका नेताहरु जो जिम्मेवार व्यक्तित्वहरु हुनुहुन्छ ती नेताहरुका फोटोहरु सामाजिक संजालमा चर्चित बनेका छन्। विशेष गरि नेपालको राष्ट्रियतासंग जोडिएर सामाजिक संजालहरुमा यी फोटोहरु राख्ने र विभिन्न किसिमका टिप्पणी गर्दै आएका छन्।

१) नेपालका राष्ट्रपति विद्यादेवी भण्डारी र बाबा रामदेव

२) नेपालका प्रधानमन्त्री एवं नेकपा माओवादी केन्द्रका अध्यक्ष पुष्पकमल दाहाल प्रचण्ड र बाबा रामदेव

३) नेपालका पूर्व प्रधानमन्त्री एवं एमालेका वरिष्ठ नेता भलनाथ खनाल र बाबा रामदेव

साहित्य

जहाँको तहाँ जान्छन



कवि राम महर्जन
नगाउँ, की.न.पा. १६

ए मनुवा तिमि हामी सबै
एकदिन बुढो भई अशक्त हुन्छौ अवस्य
होला कोही बुढो भएर पनि स्वस्थ
कोही बुढो हुन नपाउँदै रोगी भई अशक्त ॥

स्वस्थ हुनु र अस्वस्थ हुनु
पूर्व जन्म कै फल हो की
खानपान र परिश्रमले फरक पर्ने हो की
यही हो भन्न पनि कठिन छ

कोही मनुस्य वंशानुगत खाईलाग्दो.....
कुनै धर्मकर्म नगर्दा पनि
शरिर मात्र राम्रो होइन
धन सम्पत्ती पनि मनग्य कमाउन सफल

कोही मनुस्य जती पसिना चुहाएर
जिन्दगीभर मेहनत गरेर पनि दुखी:को दुखी नै
लोभ नगरे कै कारण हो की
न असल वन्न खोजेर दैवले तमाशा हेरेको हो की ?

तर हामी मनुस्यहरुले कुनै पने कुरा यही हो की ?
धनजनले मात्र समाजमा उज्यालो छर्दोरहेनछ
गर्ने पछि दीन दु:खीको उपकार कार्य
अनि मात्र मनस्य जन्मको सार बुझेको ठहर हुन्छ

जति धन दौलतले सम्पन्न भएपनि
जतिसुकै गरिव भएपनि एकदिन सबै मर्ने पछि
तेल सकेको बत्ति भै
अनि मात्र हाम्रा शरिर जलेर जहाँको तहाँ

जान्छन

Binod Maharjan
9841369552, 9808644666

बि.आर्ट्स
B. Arts
Nayabazar, Kirtipur-17

Banner, Flex Board
Glows/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

Nayabazar, Kirtipur
4335491, b_arts@yahoo.com

Admission Open

In
Play Group for new academic
Session 2074 B.S.

Free admission till
Saraswoti Puja



Star Montessori Pre-
School

Phone:
014333771

Dhalpa, Kirtipur-5

भर्ना खुल्यो ! भर्ना खुल्यो !!

यस हिलटाउन स्कूलमा नयाँ
शैक्षिक सत्र २०७४ को लागि
प्ले-ग्रुप (नर्सरी तयारी कक्षा)
मा नयाँ भर्ना खुल्यो ।



तुरुन्त सम्पर्क गर्नुहोस् ।

फोन नं.: ४३३१७३९, ४३३१४०७

भिजन कीर्तिपुर सहकारीको नवौँ साधारणसभा



आजकल हरेक हप्ताको सनिवार सहकारीहरूको वार्षिक साधारण सभा भैरहेका छन्। वर्षादिनको आर्थिक गतिविधिहरूको जानकारी दिन साधारण सभा गरिन्छ। कीर्तिपुर टाउनप्लानिंग नयाँबजारस्थित भिजन कीर्तिपुर बचत तथा ऋण सहकारी संस्था लिंको नवौँ वार्षिक साधारण सभा अध्यक्ष राममान सिंहको सभापतित्वमा प्रमुख अतिथि डिभिजन सहकारी कार्यालयका अधिकृत लीलानाथ मिश्रले पानसमा दिप प्रज्ज्वलन गर्नु भै उद्घाटन गर्नु भएको थियो।

श्रीकृष्ण तन्डुकारले संचालन गर्नु भएको उक्त सभामा उपाध्यक्ष समिर महर्जनले स्वागत मन्तव्य दिनु भएको थियो। संस्थाका अध्यक्ष राम मान सिंहले वार्षिक प्रतिवेदन प्रस्तुत गर्नु भएको थियो। उहाँका अनुसार २०६४ साल फागुण २९ गते स्थापना भएको यस सहकारीले २०७३ असार मसान्त सम्म संचालन नाफा रु.२९,२२,६२९/ आर्जन गर्न सफल भएको बताउनु भयो। त्यस्तै संस्थाको नाममा की.न.पा. बडा नं. १८ टाउनप्लानिंगमा कित्ता नं. २३ क्षेत्रफल १२७.२० वर्ग मीटर जग्गा रु.४२,९०,०००/मा खरिद गरेको बताउनु भयो। नगरपालिकाबाट नक्सा पास भैसकेकोले यस वर्ष सहकारीको आफ्नै निजी भवनको निर्माण गर्ने पनि बताउनु भयो। आर्थिक प्रतिवेदन कोषाध्यक्ष विद्यालक्ष्मी महर्जनबाट आर्थिक प्रतिवेदन प्रस्तुत गरेका थिए। शेयर धनीको तर्फबाट जितेन्द्र महर्जन, अतिथी गोपला श्रेष्ठ, सल्लाहकार डा.कृष्णभक्त महर्जन लगायतले मन्तव्य राख्नु भएको थियो।

काठमाडौँ, मंसिर १३। सार्वजनिक सुनुवाइ प्रतिवेदनमा समावेश सुभाबप्रति असन्तुष्टि जनाउँदै स्थानीय सरोकारवालाहरूले सोमबार ललितपुर उपमहानगर पालिकामा जापनपत्र बुझाएका छन्। महिला तथा बालबालिका बचाउ अभियानले ललितपुर उपमहानगरपालिकामा पेस गरेको उक्त प्रतिवेदनमा सुधार गर्नुपर्ने विषयअन्तर्गत 'कर्मचारीले नेवार भाषामा कुरा गरेकोले अप्ठेरो भएको' भनी राखिएको बुँदा हटाउन माग गर्दै स्थानीय विरोधमा उत्रेका हुन्।

संघीय गणतान्त्रिक नेपालको मर्मविपरीत रहेको उक्त बुँदा स्थानीय निकायमा स्थानीय भाषाको प्रयोगको नीतिविरोधीसमेत भएको भन्दै शाक्य सुरेनको संयोजनमा नेपालभाषा मंका: खल: यल (ललितपुर), मांभाय् पुच:, मन्तुना मिसा खल:, एकीकृत नेवा: राष्ट्रिय मुक्ति मोर्चा ललितपुर जिल्ला समिति, नेवा: राष्ट्रिय मुक्ति मोर्चा ललितपुर जिल्ला समिति, संघीय समाजवादी नेवा: संघ ललितपुर जिल्ला समिति, नेपा: राष्ट्रिय पार्टी ललितपुर जिल्ला समिति, नेपालभाषा क्लब, नेवा: ग्वाहालि पुच:लगायत १३ ओटा संघ-



संस्थाहरूले उक्त जापनपत्र बुझाएका हुन्। जापनपत्र मंका: खल:का अध्यक्ष ऋषिप्रसाद श्रेष्ठले वाचन गरेका थिए। सबै जातजातिको भाषाले राष्ट्रिय भाषाको मान्यता पाइसकेको अवस्थामा ललितपुर नगरका मूल बासिन्दा नेवार समुदायको मातृभाषा नेपालभाषा प्रयोग निरुत्साहित गर्ने बुँदा समेटिनु गलत भएको भन्दै प्रतिवेदन नसुधारिए कडा संघर्षमा उत्रने जापनपत्रमा उल्लेख गरिएको छ।

जापनपत्र बुझाउँदै भाषासेवी जूलुमलाल चित्रकारले स्थानीय निकायमा स्थानीय भाषा प्रयोगमा संकुचन सही नभएको धारणा र

ख्दै 'भाषा प्रयोगलाई प्राथमिकता दिँदा यस्तो असन्तुष्टि हट्छ'- भने। साहित्यकार वंशीधर बज्राचार्यले भने उक्त बुँदा तत्काल हटाउनुपर्ने भन्दै यो सुभावमा समेटिएको बुँदाले पञ्चायतकालीन भाषा दमनको स्मरण गराएको उल्लेख गरे। यस्तै, प्रथमकुमार बज्राचार्यले 'मेरी आमा नेपालभाषाबाहेक अरु भाषा बोल्न सक्नुहुन्छ, बुझ्नु हुन्न भने उहाँले ललितपुर उपमहानगर पालिकाबाट कसरी सेवा प्राप्त गर्नुहुन्छ' भनी प्रश्न गरेका थिए। जापनपत्र बुझ्दै ललितपुर उपमहानगरपालिकाका कार्यकारी प्रमुख भरतमणि पाण्डेले 'प्रतिवेदनमा समावेश उक्त बुँदा

ललितपुर उपमहानगरपालिकाको आधिकारिक धारणा होइन'-भने। उनले सार्वजनिक सुनुवाइको क्रममा महिला तथा बालबालिका बचाउ अभियानले समेटेको एक सेवाग्राहीको सुभावमात्र भएको भन्दै यो बुँदा आएलगत्तै खण्डन गरेको उल्लेख गरे। यो प्रतिवेदनमा समावेश विवादास्पद सुभाव उपमहानगरपालिकाले ग्रहण नगर्ने र पूर्णआधिकारिक प्रतिवेदनमा उक्त बुँदा हटाइने उनले प्रतिबद्धता व्यक्त गरे। सार्वजनिक सुनुवाइको उक्त कार्यक्रम कात्तिक ३० गते आयोजना भएको थियो भने स्थानीय भाषा प्रयोगले अप्ठेरो परेको भन्ने बुँदा सुभावमा आएको चर्चासँगै स्थानीयमा असन्तुष्टि बढेको छ।

हार्दिक श्रद्धाञ्जली

जन्म:

१९८७/९/१०

निधन:

२०७३/८/७



स्व. वीरमाया महर्जन

हाम्रा प्रातःस्मरणीय ममतामायी आमा **वीरमाया महर्जन**को गत २०७३ मंसिर ७ गते ८६ वर्षको उमेरमा असामयिक स्वर्गारोहण भएकोमा मृत आत्माको चीर शान्तिको कामना गर्दै हार्दिक श्रद्धाञ्जली अर्पण गर्दछौं।

छोरा/बुहारी- धनबहादुर महर्जन/महेश्वरी महर्जन

नाती/बुहारी - सन्तोष महर्जन/ प्रमिला महर्जन

पनातीहरू- प्रकृति, सृष्टि

नाती/बुहारी : नरेन्द्र महर्जन/सजनी महर्जन

पनाती साइनस महर्जन नाती-सुरेन्द्र महर्जन

छोरी/ज्वाई : दिलमाया महर्जन/हिरालाल महर्जन

नातीनी/ज्वाई : अनु महर्जन/ कमल महर्जन

पनाती : सृष्टि महर्जन

नाती/बुहारी : राजकुमार महर्जन /रोमिना महर्जन

नाती/बुहारी : राजेश महर्जन/ गीता महर्जन

पद्मिनि
Jewellers



Call us - **9802 013 780, 01- 433 1046**

Come to us for all Your Creative Designing Needs

Padmini Jewellers

Purity is our Moto

Makes You Feel Who You Are

Tagawapi, Kirtipur - 17